

17-01-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - దేహీ-అభిమానిగా అయితే వికల్పాలన్నీ సమాప్తమైపోతాయి. ఏ విషయములోనూ భయము కలుగదు, మీరు చింతల నుండి అతీతమైపోతారు”

ప్రశ్న:- నూతన వృక్షము ఏ విధముగా వృద్ధి చెందుతుంది? ఎందుకు?

సమా:- నూతన వృక్షము చాలా నెమ్మది - నెమ్మదిగా తల పై పేను నడచిన విధముగా వృద్ధి చెందుతుంది. డ్రామా ఎలాగైతే పేను వలె నడుస్తూ ఉందో, అలాగే డ్రామానుసారము ఈ వృక్షము కూడా నెమ్మది - నెమ్మదిగా వృద్ధి చెందుతుంది. ఎందుకంటే ఇందులో మాయ కల్పించు విరోధమును చాలా ఎదుర్కోవలసి ఉంటుంది. దేహీ-అభిమానిగా అగుటలో పిల్లలకు శ్రమ కలుగుతుంది. దేహీ-అభిమానిగా అయితే చాలా సంతోషముంటుంది. సర్వీసులో కూడా వృద్ధి జరుగుతుంది. తండ్రి మరియు వారసత్వముల స్మృతి ఉంటే నావ అవలి తీరమునకు చేరుతుంది.

ఓంశాంతి. ఆత్మిక తండ్రి కూర్చుని ఆత్మిక పిల్లలకు వివరిస్తున్నారు. ఆత్మిక తండ్రి కూడా అకాలమూర్తియే. ఆత్మిక తండ్రి అని పరమపిత పరమాత్మను అంటారు. పిల్లలైన మీరు కూడా అకాలమూర్తిలే. సిక్కు ధర్మము వారికి కూడా మీరు బాగా అర్థము చేయించవచ్చు. వాస్తవానికి ఏ ధర్మము వారికైనా అర్థము చేయించవచ్చు. ఈ వృక్షము నెమ్మది-నెమ్మదిగా వృద్ధి చెందుతుందని కూడా తండ్రి తెలియజేశారు. డ్రామా ఏ విధముగా పేను వలె నెమ్మదిగా నడుస్తుందో, అలా వృక్షము కూడా పేనులాగానే వృద్ధి చెందుతుంది. ఇది వృద్ధి చెందుటలో పూర్తి కల్పమంతా పడుతుంది. ఇప్పుడిది మీ క్రొత్త వృక్షము. పిల్లలైన మీకు కూడా కల్పమంత ఆయువు ఉంటుంది. 5 వేల సంవత్సరాల నుండి మీరు చక్రములో తిరుగుతున్నారు. పేను వలె ఈ చక్రము తిరుగుతూ ఉంటుంది. మొట్టమొదట ఆత్మను అర్థము చేసుకోవాలి. ఇదే కష్టమైన విషయము. డ్రామానుసారము వృక్షము నెమ్మది-నెమ్మదిగా వృద్ధి చెందుతుంది. ఎందుకంటే మాయను చాలా ఎదుర్కోవలసి ఉంటుంది. ఈ సమయములో రావణ రాజ్యమున్నది. తర్వాత రావణుడే ఉండడు. పిల్లలైన మీరు మొదట దేహీ-అభిమానులుగా కావాలి. దేహీ-అభిమాని పిల్లలు చాలా బాగా సేవ చేస్తారు. అంతేకాకుండా చాలా ఖుషీగా కూడా ఉంటారు. బుద్ధిలో వ్యర్థమైన వికల్పాలు రావు అనగా మీరు మాయ పై విజయమును పొందుకుంటున్నారంటే ఇక మిమ్ములను ఎవరూ కదిలించలేరు. అంగదుని దృష్టాంతము (ఉదాహరణ) కూడా ఉంది కదా. అందువల్లనే మీకు మహావీరులు అనే పేరుంచారు. ఇప్పుడు ఇంకనూ ఒక్కరు కూడా మహావీరులుగా లేరు. మహావీరులుగా అంతిమములో అవుతారు అయితే అది కూడా నంబరువారుగానే. బాగా సేవ చేయువారిని మహావీరుల వరుసలో ఉంచుతారు. ఇప్పుడు కేవలం వీరులుగానే ఉన్నారు. అంతిమములోనే మహావీరులుగా అవుతారు. ఏ మాత్రము సంశయము రాకూడదు. కొంతమంది చాలా అహంకారములోనికి వస్తారు. ఎవ్వరినీ లెక్కపెట్టరు. ఇందులో చాలా వినయ పూర్వకముగా(నవ్వుతతో) ఇతరులకు తెలియజేయవలసి ఉంటుంది. అమృతసర్లో మీరు సిక్కులకు కూడా సేవ చేయగలరు. అందరికీ ఒకే సందేశమునివ్వాలి. తండ్రిని స్మృతి చేయుట ద్వారా మీ ఆత్మలోని త్రుప్త తొలగిపోతుంది. సాహెబ్ ను జపించండి..... (జప్ సాహెబ్ కో.....) అని వారు చెప్తారు. సాహెబ్ మహిమ కూడా ఉన్నది - ఏక్ హింకార్, సత్ నామ్, అకాల మూర్త్..... మరి అకాలమూర్తి ఎవరు? సద్గురువు అకాల్..... అని అంటారు. అకాలమూర్తి ఆత్మయే కదా. ఆత్మనేప్పుడూ మృత్యువు కబళించదు. ఆత్మకు పాత్ర

లభించి ఉంది. ఆ పాత్రను తప్పక అభినయించవలసిందే. దానిని మృత్యువు ఎలా కబళిస్తుంది. శరీరమును మృత్యువు కబళిస్తుంది. ఆత్మ అకాలమూర్తి. మీరు సిక్కు ధర్మము వారి వద్దకు వెళ్ళి ఉపన్యసించవచ్చు. భగవద్భక్తను బోధించేవారు ఉపన్యసించే విధముగా ఉపన్యసించండి. భక్తిమార్గములో లెక్కలేనంత సామగ్రి ఉన్నదని పిల్లలైన మీకు తెలుసు. జ్ఞానము కొంచెము కూడా లేదు. జ్ఞానసాగరులు ఒక్క తండ్రి మాత్రమే. మనుష్యులను జ్ఞానవంతులు అని అనరు. దేవతలు కూడా మనుష్యులే కదా. అయితే వారిలో దైవ గుణాలున్నాయి కనుక వారిని దేవతలంటారు. వారికి కూడా తండ్రి నుండే వారసత్వము లభించింది. మీరు కూడా ఈ రాజయోగము ద్వారా విశ్వాధికారులుగా తయారౌతూ ఉన్నారు. సద్గురు అకాల్ అని అంటారు కదా. సత్యమైనవారు ఆ తండ్రి ఒక్కరే. వారే పతితపావనులు. ఇద్దరు తండ్రుల పరిచయమును కూడా ఇవ్వాలి. మీకు ఉపన్యసించుట కొరకు 2 నిమిషములు లభించినా ఎక్కువే(సరిపోతుంది). ఒక్క నిమిషము, ఒక్క క్షణము లభించినా చాలు. కల్పక్రితము ఎవరికి బాణము తగిలి ఉంటుందో వారికే తప్పక ఇప్పుడు కూడా తగులుతుంది. ఇదేమీ గొప్ప విషయము కాదు. కేవలము సందేశమునివ్వాలి. ఉదాహరణానికి - గురునానక్ వచ్చినారనుకోండి. మీరు వాపస్ ఇంటికి వెళ్ళాలి. దాని కొరకు పవిత్రముగా కండి అనే సందేశమును వారేమీ ఇవ్వరు కదా అని తండ్రి తెలియజేస్తున్నారు. ఆ పవిత్రాత్మలు పరంధామము నుండి వస్తాయి. వారి ధర్మము వృద్ధి చెందుతుంది. ఆత్మలు వస్తూ ఉంటాయి. వాస్తవానికి సద్గతిదాత ఏ మనిషీ కాలేడు. సద్గతిదాత ఒక్క తండ్రి మాత్రమే. మనుష్యులైతే మనుష్యులే. తర్వాత వీరు ఫలానా ధర్మమువారు అని తెలియచేయబడుతుంది. తండ్రి తెలియజేశారు - మీరు స్వయమును ఆత్మ అని భావించండి, పవిత్రముగా కండి. గురునానక్ చెప్పారు - “మురికి పట్టిన వస్త్రాలను శుభ్రపరచువారు” ఈ విషయము కూడా శాస్త్రాలు తయారు చేసేవారు తర్వాత వ్రాస్తారు. మొదట చాలా తక్కువమందే ఉంటారు. వారికి కూర్చుని ఏమి వినిపిస్తారు? ఈ జ్ఞానము కూడా తండ్రి మీకు ఇప్పుడే వినిపిస్తారు. తర్వాత చివర్లో శాస్త్రాలు తయారౌతాయి. సత్యయుగములో శాస్త్రాలు ఉండవు. తండ్రిని స్మృతి చేసినట్లైతే వికర్మలు వినాశనమౌతాయని మొదట తెలియజేయాలి. వినాశనమైతే జరిగే తీరాలి. సర్వవ్యాపి - అని ఎవరిని అంటారు? అని ప్రశ్నించాలి. ఏక్ ఓంకార్ అని ఎవరికైతే మహిమను పాడతారో, వారు తండ్రి అయినారు కదా! వారి పిల్లలమైన మనము ఆత్మలము కూడా అకాలమూర్తులమే. ఇది(భృకుటీ) మన సింహాసనము. మనము ఒక సింహాసనమును వదిలి మరొక దాని పై కూర్చుని ఉన్నాము. 84 సింహాసనముల పైన కూర్చుంటాము. ఇప్పుడిది పాత ప్రపంచము. ఇక్కడ ఎన్నో గలాటాలున్నాయి. కొత్త ప్రపంచములో ఈ విషయాలు ఉండవు. అక్కడ ఒకే ధర్మముంటుంది. తండ్రి మీకు విశ్వరాజ్యభాగ్యమును ఇచ్చేస్తారు. మీ పైన ఎవరూ దాడి చేయలేరు. ద్వాపర యుగము నుండి తమ తమ ధర్మమును స్థాపించుటకై ధర్మస్థాపకులు వస్తారు. వారి ధర్మము వృద్ధి చెంది అనగా శక్తివంతమైనప్పుడు యుద్ధ సందర్భము వస్తుంది. ఇస్లామ్ మతమువారు మొదట చాలా తక్కువ మందే ఉంటారు. మీ ధర్మము ఇక్కడ(సంగమయుగములో) స్థాపన అవుతుంది. వారు వచ్చేదే ద్వాపర యుగములో. ఆ సమయములోనే వారి ధర్మస్థాపన జరుగుతుంది. తర్వాత ఒకరి వెనుక ఒకరు వస్తూ ఉంటారు. ఇవన్నీ చాలా అర్థము చేసుకోవలసిన విషయాలు. కొందరు శ్రామానుసారము ఏమీ ధారణ చేయలేరు. తండ్రి తెలియజేస్తున్నారు - వారికి తప్పక తక్కువ పదవే ఉంటుంది. ఇది శపించుట కాదు. మాల మహావీరులదే తయారౌతుంది. శ్రామానుసారము అందరూ ఒకే విధముగా పురుషార్థమైతే

చేయలేరు. ఇంతకు ముందు కూడా చేసి ఉండరు. వారు - మరి, మా దోషము ఏమున్నది? అని అంటారు. మీ దోషమేమీ లేదని తండ్రి కూడా చెప్తున్నారు. అదృష్టములో లేకపోతే తండ్రి మాత్రము ఏమి చేయగలరు? ఎవరెవరు ఏ పదవికి అర్హులో అర్థము చేసుకోవచ్చు సాహెబ్ ను జపించినట్లైతే, సుఖ-శాంతులు లభిస్తాయని సిక్కు ధర్మము వారికి కూడా తెలియజేయాలి. వారి ధర్మము స్థాపన జరిగినప్పడే వారికి సుఖము లభిస్తుంది. ఇప్పడైతే అందరూ క్రిందికి వచ్చేశారు. వారికి ఇలా తెలియజేయాలి - సద్గురువు అకాల్.....అని మీరు అంటారు కదా. మరి గురువు అని ఎవరినంటారు? సద్గతినిచ్చే గురువు ఒక్కరే. భక్తిని నేర్పించేవారు చాలా మంది గురువులున్నారు. కాని జ్ఞానము నేర్పించేవారు ఒక్క తండ్రియే. మీరు ధరించే ఈ కడియాల (కంకణాలు) కూడా పవిత్రతకు గుర్తేనని మాత్రమే మీరు వారికి తెలియజేయండి. అలా మీరు చెప్పినట్లయితే వారు అంగీకరిస్తారు. ఎందుకంటే మాత్రమే మీరే స్వర్గ ద్వారాలను తెరిచేవారు. మాత్రమే మీరే ఇప్పడు జ్ఞాన కలశము లభించింది. దీని ద్వారా సర్వుల సద్గతి అవుతుంది.

పిల్లలైన మీరు ఇప్పడు స్వయంను మహావీరులని పిలుచుకుంటారు. మేము గృహస్థ వ్యవహారములో ఉండి స్వర్గ స్థాపన చేస్తున్నామని మీరు తెలియజేయగలరు. రాత్రికి పగలుకు ఉన్నంత వ్యత్యాసమున్నది. ఈ జటాజూటములు(సిక్కులు, మునులు పెంచుకొని ముడివేసుకున్న తల వెంట్రుకలు) కూడా పవిత్రతకు గుర్తే. అకాలమూర్తి పతితపావన తండ్రి మహిమను పూర్తిగా గానము చేయాలి. సాధు-సన్యాసులు పరమాత్మాయ నమ: అని అంటారు. మరొకవైపు సర్వవ్యాపి అని అంటారు. ఇది తప్ప. తండ్రిని మీరు బాగా మహిమ చేయండి. తండ్రి మహిమను చేసినట్లయితే మీరు తరించిపోతారు. రామ-రామ అని స్మరిస్తూ నదిని దాటిపోయిన స్త్రీ కథ ఉన్నది కదా. తండ్రి కూడా చెప్తున్నారు - తండ్రిని స్మృతి చేసినట్లయితే విషయ సాగరమును దాటుకుంటారు. మీరందరూ ముక్తికి వెళ్లే తీరాలి. మీరు అమృతసర్లో వెళ్లి ఉపన్యసించండి - సద్గురువు అకాలమూర్తి..... అని మీరు పిలుస్తారు కదా! మరిప్పడు వారే - “ **దేహ సహితముగా దైహిక సర్వ సంబంధాలను వదిలి స్వయమును ఆత్మగా భావించండి**” అని చెప్తున్నారు. తండ్రిని స్మృతి చేసినట్లయితే పాపాలు భస్మమైపోతాయి. అంతిమతి సోగితి అయిపోతుంది. శివబాబా అకాలమూర్తి, నిరాకారులు. ఆత్మలైన మీరు కూడా నిరాకారులే. తండ్రి చెప్తున్నారు - నాకైతే శరీరము లేనే లేదు. నేను శరీరమును లోను(అప్పు)గా తీసుకుంటాను. నేను రావణుని పై విజయమును కలిగించుటకు పతిత ప్రపంచములోనే వస్తాను. ఇక్కడే ఆదేశాలనిస్తాను ఎందుకనగా పాత ప్రపంచములోనే పతితులుంటారు కదా. క్రొత్త ప్రపంచములో అయితే ఒకే దేవీ దేవతా ధర్మముండేది. ఆ సమయములో మిగిలినవారంతా శాంతిధామములో ఉంటారు. తర్వాత నెంబరువారుగా సత్యో, రజో, తమోలలోనికి వస్తారు. ఎవరికి చాలా సుఖము లభిస్తుందో, వారికి దుఃఖము కూడా అధికముగా లభిస్తుంది.

తండ్రిని స్మృతి చేసినట్లైతే ఇంటికి చేరిపోతారని మీరు అందరికీ సందేశమునివ్వాలి. అందరూ క్రిందికి వచ్చి వృక్షము పూర్తి అయినప్పడు అందరికీ సద్గతి లభిస్తుంది. ఇలా మీరు కూడా ఇతరులకు చాలా ప్రేమతో మరియు నెమ్మదిగా తెలియజేయండి. మీరు చిత్రాలను చూపించవలసిన అవసరము కూడా లేదు. వాస్తవానికి క్రొత్తవారి కొరకు చిత్రాలున్నాయి. మీరు ఏ ధర్మమువారికైనను అర్థము చేయించవచ్చు కాని పిల్లలలో ఇతరులకు బాణము తగిలేంతటి యోగము లేదు. బాబా మేము ఓడిపోవుచున్నామని

అంటారు. మాయ ఒక్కసారిగా పూర్తిగా నల్లగా(వికారిగా) చేసేస్తుంది. మేము దేవతలుగా ఉంటేమి. ఈ సమయములో అసురులుగా అయ్యామని వారికి తెలియనే తెలియదు.

ఇప్పుడు బాబా చెప్తున్నారు - స్వయమును ఆత్మగా భావించి తండ్రిని స్మృతి చేయండి. తండ్రి సందేశమును అందరికీ ఇస్తూ ఉండండి. బయోస్కెపు(సినిమా) స్టెడ్లలో కూడా ఇలా వ్రాయండి - **త్రిమూర్తి పరమపిత పరమాత్మ శివుడు చెప్తున్నారు - నన్ను ఒక్కరినే స్మృతి చేసినట్లైతే మీ వికర్మలు వినాశనమౌతాయి. మీరు ముక్తి-జీవన్ముక్తులను పొందుతారు. సర్వులకు సందేశమునివ్వాలి కదా.** స్టెడ్స్ కూడా తయారైపోవాలి. ఇందులో మన్మనాభవ అనే ఒక వశీకరణ మంత్రమును అందరికీ ఇవ్వండి. ఈ చదువులో సమయము పట్టదు. మున్నుండు అందరూ అర్థము చేసుకుంటారు. చింత చేయవలసిన విషయమేదీ లేదు. చింతా రహితముగా అయ్యే తీరాలి. మనుష్యులు మృత్యువంటే ఎంతగా భయపడతారో చూడండి! ఇక్కడ భయపడవలసిన మాటే లేదు. ఇప్పుడు మృత్యువు రాకూడదని మీరంటారు. మేము ఇప్పుడు ఇంకా పరీక్ష పూర్తి చేశామా? ఇప్పుడు యాత్ర ఇంకా పూర్తి చేయలేదే. మరిష్టడే శరీరమును ఎలా వదలాలి?..... ఈ విధముగా తండ్రితో అత్యంత మధురముగా మాట్లాడాలి. ఈ విధముగా చాలా మంచిగా అలవాటు అవుతుంది. ఇక్కడ చిత్రముల ఎదుట వచ్చి కూర్చోండి. మాకు బాబా నుండి విశ్వరాజ్యభాగ్యము లభిస్తుందని మీకు తెలుసు. కనుక అటువంటి తండ్రిని చాలా స్మృతి చేయాలి కదా! స్మృతి చేయకపోతే శిక్షలు అనుభవించవలసి వస్తుంది. బాబాకు(బ్రహ్మబాబా) - నేను ఈ విధముగా తయారవుతానని స్థిరమైపోయింది. అందువల్ల నేను ఇలా అవుతాననే ఖుషీ చాలా ఉంటుంది. చిత్రమును చూడగానే నషా ఎక్కిపోతుంది. మీరు కూడా ఇలా తయారవ్వాలి. బాబా! మేము మిమ్ములను స్మృతి చేసి ఈ విధముగా తప్పక తయారౌతామని మాట్లాడాలి. ఇతర పనులేమీ లేకపోతే ఈ చిత్రాల ఎదుట వచ్చి కూర్చోండి. తండ్రి ద్వారా మాకు ఈ ఆస్తి లభిస్తుందని ధృఢముగా చేసుకోండి. ఈ యుక్తి తక్కువదేమీ కాదు. కాని అదృష్టములో లేకపోతే స్మృతి చేయరు. ఇక్కడికి వచ్చినప్పుడు ఈ అభ్యాసమును ఎక్కువగా చేయండిని బాబా చెప్తున్నారు. దీని వల్ల ఏదైనా గ్రహచారముంటే అది తొలగిపోతుంది. మెట్ల చిత్రము గురించి ఇలా విచార సాగర మథనము చేయండి. కాని అదృష్టములో లేకపోతే శ్రీమతమును అనుసరించలేరు. బాబా మార్గమును తెలియజేస్తారు. మాయ దాని నుండి మళ్ళిస్తుంది. బాబా చాలా యుక్తులను తెలిపిస్తారు. తండ్రి మరియు ఆస్తిని స్మృతి చేస్తూ ఉండండి. అతీంద్రియ సుఖమును గురించి గోప-గోపికలను అడగండిని అంటారు. ఎవరికి ఈ నిశ్చయముంటుందో - మేము తండ్రి నుండి తప్పక వారసత్వమును పొందుతాము. అటువంటి వారే గోప-గోపికలు. బాబా స్వర్గ స్థాపన చేసి దానికి మనలను అధిపతులుగా తయారు చేస్తారు. చిత్రాలు కూడా ఈ విధముగా తయారై ఉన్నాయి. మీరు కూడా ఋజువు చేసి బ్రహ్మ - విష్ణువులకు ఏమి సంబంధమున్నదో తెలియజేస్తారు. ఇంకెవ్వరికీ తెలియదు. బ్రహ్మ చిత్రమును చూచి వారు తికమక పడతారు. స్థాపన చేయుటలో తప్పక సమయము పడ్తుంది. కర్మాతీత అవస్థలో కూడా సమయము పడ్తుంది. ఘడియ-ఘడియ మరచిపోతారు. కాని ఇలా అలవాటు చేసుకోవాలి. నవవిధాల భక్తి చేయువారు కూడా మాకు సాక్షాత్కారము కలగాలని చిత్రాల ఎదుట కూర్చుండిపోతారు. మీరు ఇలా తయారౌతారు కనుక మీరు స్మృతి చేయాలి. బ్యాడ్స్ కూడా మీ దగ్గర ఉంది. బాబా తమ భక్తిమార్గ ఉదాహరణను ఇలా తెలుపుతున్నారు - నారాయణుని విగ్రహము నాకు చాలా ప్రియముగా

ఉండేది. అదంతా భక్తిమార్గము. ఇప్పుడు తండ్రి చెప్తున్నారు - నన్నొక్కరినే స్మృతి చేయండి. ఇంకేమీ చేయకండి. బాబా చెప్తున్నారు - నేనైతే వినముడైన సేవాధారిని. నాకు మీరెందుకు నమస్కరిస్తారు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్కే.

1. నిరహంకారత(నవ్రుత) గుణమును ధారణ చేయాలి. కొద్దిగా కూడా అహంకారములోనికి రాకూడదు. మాయ కదిలించలేని విధముగా మహావీరులుగా కావాలి.
2. అందరికి “మన్ననాభవ” అనే వశీకరణ మంత్రమును వినిపించాలి. చాలా ప్రేమతో, ధైర్యముగా సర్వులకు జ్ఞాన విషయాలను వినిపించాలి. సర్వధర్మాల వారికి తండ్రి సందేశమునివ్వాలి.

వరదానము:- “శాంతి శక్తి సాధనాల ద్వారా విశ్వమును శాంతియుతముగా చేయు

ఆత్మిక (రుహాని) శస్త్రధారి భవ ”

శాంతి శక్తిని కలిగించే సాధనాలు - శుభ సంకల్పాలు, శుభ భావనలు మరియు నయనాల భాష. ఎలాగైతే నోటి భాష ద్వారా తండ్రి పరిచయమును, రచన పరిచయమునిస్తారో అలా శాంతిశక్తి ఆధారముతో, నయనాల భాషతో, కనుల ద్వారా తండ్రిని అనుభవము చేయించగలరు. స్థూల సేవ చేయు సాధనాల కంటే సైలెన్స్ శక్తి ఎక్కువ శ్రేష్ఠమైనది. ఆత్మిక సైన్యానికి ఇదే విశేషమైన శస్త్రము. ఈ శస్త్రము ద్వారా అశాంతిగా ఉన్న విశ్వాన్ని శాంతిగా చేయగలరు.

స్లోగన్:- “ నిర్విఘ్నముగా ఉండి నిర్విఘ్నముగా అగుటే సత్యమైన సేవకు ఋజువు ”

